

بسم اللہ ار رحمٰن الرحیم

تفسیر قرآن کے سلسلے میں ایک جسارت

شیخ الحدیث حضرت مولانا سلیمان اللہ خاں

قرآن کریم کو اللہ تبارک و تعالیٰ نے لوگوں کی ہدایت کے لیے نازل کیا ہے۔ چنانچہ ارشاد باری تعالیٰ ہے ”هدی للناس و بیت من الہدی“ کہ یہ کتاب لوگوں کے لیے ہدایت ہے اور ہدایت کے دلائل و برائین پر مشتمل ہے چنانچہ اس کتاب کے وقت نزول سے لے کر اب تک اس امر کا مشاہدہ کیا جا سکتا ہے کہ اس کتاب سے اللہ تعالیٰ کے بہت سارے بندوں نے ہدایت حاصل کی اور اس ہدایت پر چلنے کی توفیق سے وہ بہرہ و بھی ہوئے۔

نیز یہ بھی مسلم ہے کہ قرآن مجزہ اور لا جواب کتاب ہے جس کے مقابلے سے آج تک پوری دنیا عاجز ہے چنانچہ خود قرآن کریم سے تفصیل معلوم ہوتی ہے کہ قرآن نے یہ چیخت دیا کہ اگر لوگوں کو نک ہے کہ یہ اللہ تبارک و تعالیٰ کی کتاب نہیں بلکہ حضرت محمد صلی اللہ علیہ وسلم کی بنائی ہوئی کتاب ہے تو ارشاد ہوا کہ تم بھی ان جیسے انسان ہو، تم اسی قوم اور قبیلے اور اسی زبان اور علاقوئے سے تعلق رکھتے ہو جس سے محمد بن عبد اللہ صلی اللہ علیہ وسلم کا تعلق ہے لہذا تم اس جیسی کوئی کتاب بنا کر پیش کرو، یا کم از کم دس سورتیں یا اس سے بھی کم ایک سورت ہی بنا کر پیش کرو لیکن تاریخ عالم شاہد ہے کہ اس وقت سے لے کر اب تک دنیا اس کتاب کا مثل پیش کرنے سے عاجز ہے اور عاجز رہے گی۔

ای طرح یہ بات بھی مسلم ہے کہ اس کتاب سے ہدایت کا حصول اس کے فہم پر موقوف ہے، اس لیے کہ جب تک کسی چیز کو سمجھانا جائے، اس وقت تک اس کا مفہوم مصحت کرنا یا اس کی مراد اور معنوں کو حاصل کرنا ممکن نہیں ہوتا۔

ابتداء اسلام میں لوگ اس کتاب کو سمجھنے کے لیے خود نبی اکرم صلی اللہ علیہ وسلم کی طرف رجوع کیا کرتے تھے چنانچہ حدیث کی آنابوں میں یہ واقعہ منقول ہے کہ ایک صحابی نے جب قرآن کی یہ آیت سنی ﴿کلوا واشر بواحتی پتیر لکم الخیط لا بیض من الخیط الا سود﴾ یعنی تم کھاؤ پیو جب تک کہ سفید دھاگہ سیاہ دھاگے سے واضح اور ممتاز ہو، تو اس صحابی نے رمضان میں اپنے سرائے نگیہ کے نیچے ایک سفید اور ایک سیاہ دھاگہ کر کھا اور کھاتے پیتے رہے یہاں تک کہ دن کے ابتدائی حصے میں بھی وہ دونوں دھاگے گھر کے اندر ایک دوسرے سے ممتاز نظر نہیں آئے، اس کے بعد جب انہوں نے نبی اکرم صلی اللہ علیہ وسلم کی طرف رجوع کیا تو آپ نے وضاحت کی کہ اس سے مراد صحیح صادق کا ظہور ہے جس سے رات کی سیاہی رخصت ہونے لگتی ہے اور دن کی روشنی کا آغاز ہوتا ہے۔ پھر خود قرآن کریم میں بھی

”من الفجر“ کا لفظ نازل ہوا جو اس وضاحت کی تصدیق کرتا ہے۔ کتب احادیث میں اس قسم کے اور بھی واقعات منقول ہیں۔ اس کے بعد جب نبی اکرم صلی اللہ علیہ وسلم دنیا سے تشریف لے گئے تو فہم قرآن کے لیے صحابہ کرام رضوان اللہ تعالیٰ علیہم السلام کی طرف رجوع کیا جانے لگا، اسی طرح طبقہ علم سینوں میں محفوظ ہو کر منتقل ہوتا رہا یہاں تک کہ علم کے تدوین کا زمانہ شروع ہوا تو دوسرے علم کی طرح علم تفسیر کی تدوین بھی ہوئی اور یہ علم سینوں سے سفینوں میں منتقل ہوا اور اس کے اصول و قواعد بھی مدّون ہوئے۔

علماء تفسیر نے تفسیر قرآن کی مختلف صورتیں بیان کی ہیں:

① پہلی صورت یہ ہے کہ قرآن کی تفسیر خود قرآن کریم سے کی جائے۔ قرآن کریم میں بعض دفعہ ایک بات کو ایک مقام پر اجمالاً بیان کیا جاتا ہے پھر خود قرآن کریم اس بات کو دوسرے مقام پر تفصیل سے بیان کرتا ہے، چنانچہ قرآن کریم میں انگیاء ساتھیں کے بعض شخص جو متعدد مقامات پر بیان کیے گئے ہیں وہ اس کی مثال ہیں۔ اسی طرح بعض دفعہ ایک ہی واقعے کو مختلف مقامات پر مختلف الفاظ میں ذکر کیا جاتا ہے تو الفاظ کے اختلاف سے بھی وضاحت ہو جاتی ہے اور معنی و مراد معین کرنے میں آسانی ہوتی ہے۔

② دوسری صورت یہ ہے کہ قرآن کریم کی تفسیر و تشریح احادیث مبارکہ سے ہو۔ تفسیر کی یہ صورت بہت بہر اور زیغ و خلال سے مامون صورت ہے۔ علماء تفسیر نے اس طرح کی تفسیریں لکھی ہیں جن میں ابن جریر طبری اور ابن کثیر اور امام سیوطیؒ کی تفاسیر بہت بہترین اور جامع ہیں۔

③ تیسرا صورت یہ ہے کہ اگر کسی آیت کی تفسیر و تشریح خود نبی اکرم صلی اللہ علیہ وسلم سے منقول نہ ہو تو پھر یہ دیکھا جائے گا کہ اس آیت کے متعلق نبی اکرم صلی اللہ علیہ وسلم کے صحابہ یعنی مزاج شناسان رسول صلی اللہ علیہ وسلم سے کوئی تشریح منقول ہے کہ نہیں، اگر ان حضرات سے کسی آیت کی تفسیر منقول ہو تو پھر اس کو لیا جائے گا اور اسی کو قرآن کریم کا مفہوم اور مراد کہیں گے۔

④ اور چوتھی صورت یہ ہے کہ اگر کسی آیت کی تفسیر و تشریح معلوم کرنے میں مذکورہ بالا ان تینوں صورتوں میں سے کوئی صورت نہ ہو تو پھر اس آیت کی تفسیر کے لیے تابعین کے اقوال کی طرف رجوع کریں گے کیوں کہ ان حضرات نے اس علم کو براہ راست ان لوگوں سے حاصل کیا تھا جنہوں نے نبی اکرم صلی اللہ علیہ وسلم کی محبت اٹھائی تھی اور قرآن کریم کے علموں کو نبی اکرم صلی اللہ علیہ وسلم سے حاصل کیا تھا۔

نیز یہ بھی ایک بدیکی بات ہے کہ تابعین کی جماعت دین کے فہم، خدا ترسی اور علم و تقویٰ میں اعلیٰ مقام پر فائز تھی اور اللہ تبارک و تعالیٰ نے بہترین دور اور زمانے میں ان کو پیدا کیا تھا اور قرآن کریم کی آیت ﴿والذین اتبعوهم بحسان﴾ کا ان کو مصدقہ بنایا تھا، یہ سب ان کے ایسے فضائل و مناقب ہیں کہ بعد والے لوگوں کو اس کا عشر عشیر بھی

حاصل نہیں، اس لیے عقل سلیم کا تقاضا ہی ہے کہ قرآن کریم کا صحیح مفہوم و مراد جتنا وہ جانتے تھے بعد والے اس کی گرد کو بھی نہیں پہنچ سکتے، اس لیے ان کے اقوال اس سلسلے میں قابل اعتبار ہونے چاہیں۔ اسی بناء پر اصول تفسیر کی کتابوں میں لکھا ہے کہ ان چاروں طریقوں سے ہٹ کر یا ان اصولوں کو نظر انداز کر کے جو تفسیر لکھی جائے گی، وہ صحیح تفسیر نہیں ہوگی بلکہ تفسیر بالراء ہوگی جس کی نہ مت نبی اکرم صلی اللہ علیہ وسلم نے احادیث میں بیان فرمائی ہے۔

پھر یہ بھی ایک واضح حقیقت ہے کہ قرآن کو سمجھنے کے لیے مفردات قرآن کے لغوی معانی کی سمجھ کو بنیادی اہمیت حاصل ہے اگرچہ یہ قرآن فہمی کے لیے واحد بنیاد نہیں اور صرف لغت سے قرآن کو سمجھنا ممکن بھی نہیں اسی لیے تو صحابہ کرام کے لیے بھی بعض آیات کا سمجھنا ممکن نہ ہوا حالاں کہ وہاں اہل زبان تھے اور لغت ان کی اپنے گھر کی پیروختی، لیکن جیسا کہ عرض کیا گیا کہ فہم قرآن میں اس کی بنیادی اہمیت ضرور ہے اس لیے علماء تفسیر نے اس کی طرف بھی خاص توجہ دی اور لغت قرآن یعنی قرآن کے مفردات کے لغوی معانی پر خاص کتابیں لکھیں۔ متفقہ میں علماء میں سے سیبوبیہ، اخشن، ابن تجہیہ اور فرا اور بہت سارے علمانے اس پر کتابیں لکھی ہیں لیکن ان کتابوں میں سے اکثر کتابیں اب ناپید ہیں یا تو وہ کتابیں ضائع ہو چکی ہیں اور اب دنیا میں ان کا کوئی وجود نہیں یاد رکھا کے مختلف کتب خانوں میں محفوظ شکل میں موجود ہیں لیکن عام لوگوں کے لیے ان سے استفادہ ممکن نہیں، امام راغب اصفہانی یا بعض دوسرے علماء کی کتابیں اگرچہ طبع بھی ہو چکی ہیں لیکن چوں کہ وہ کتابیں عربی میں ہیں اس لیے عوام کے لیے ان سے استفادہ ممکن نہیں تھا اس لیے بر صیر کے علماء نے اس طرف توجہ کی اور الفاظ قرآن کی لغت اور الفاظ قرآن کی تشریح پر کتابیں لکھیں۔

اب ظاہر ہے قرآن کریم کی تذکرہ بالا مصور قول کو منظر رکھ کر وہی شخص تفسیر لکھنے اور کرنے کا اہل ہو سکتا ہے جس کو عربی زبان، اس کے اسالیب، تفسیری روایات اور سلف صالحین کے تفسیری اقوال کا علم حاصل ہو اور علوم القرآن پر اس کی گہری نظر ہو، ہمارے آج کے اس دور کا ایک الیہ یہ بھی ہے کہ کئی لوگ عربی زبان سے سکرنا و اتفق ہونے کے باوجود چند ترجیح دیکھ کر قرآن کریم کی تفسیر لکھنا شروع کر دیتے ہیں (مشہور ہے کہ سابق صدر پاکستان غلام الحسن خان صاحب بھی تفسیر لکھنے پر آج کل طبع آزمائی کر رہے ہیں۔) اور بہت سارے لوگ قرآنی علوم سے ناواقفیت کے باوجود ”درس قرآن“ کے حلقوں شروع کر دیتے ہیں، یہ بہت بڑی جستارت ہے جس سے ہدایت کی بجائے زلغ و مثال کے راستے کھلتے ہیں، اللہ تعالیٰ ہمیں فہم سلیم عطا فرمائے آمین۔

وصلی اللہ تعالیٰ علی خیر خلقہ محمد وعلی آلہ وصحبہ أجمعین